

पॉल ए फॉल्सबी
अमेरिकेचे मुंबई-स्थित कॉन्सल जनरल

पॉल ए फॉल्सबी यांचे बालपण दक्षिण भारत व मेक्सिकोत गेल्यामुळे त्यांच्या व्यावसायिक प्रवासात आंतरराष्ट्रीय व राजनैतिक संबंधांमध्ये त्यांनी अधिक रस दाखवला ह्यात आश्चर्य नाही. अमेरिकी सरकारच्या परराष्ट्र मंत्रालयात कार्यरत असताना पॉल फॉल्सबी यांनी दार-ए-सलाम, नैरोबी, लापाझ, कोलंबो, इस्लामाबाद व बगदादसारखे वैविध्यपूर्ण देश पादाक्रांत केले आहेत व त्याआधी एका शैक्षणिक उपक्रमा अंतर्गत मेक्सिको व ग्वातेमालायेथेही वास्तव्य केले आहे.

भारतात पदार्पण करण्याआधी त्यांनी मध्य बगदादमधील सदर व अधामियायेथे विकास योजना व आर्थिक पुनरुत्थानाच्या कार्यक्रमांचे नियोजन केले आहे. इस्लामाबादयेथे अमली पदार्थ सेवन व दहशतवादविरोधी मोहिमांना मार्गदर्शनदेखील केले. पोर्ट-ऑ-प्रिस (हायती) येथे त्यांनी व्यवस्थापनाकडे लक्ष दिले व अस्थिर राजकीय वातावरणात उपराजदूताची महत्वपूर्ण जबाबदारी पेलली.

राजनयिक पदे स्वीकारण्याआधी त्यांनी विमान सेवा उद्योगातही नैपुण्य मिळवले आहे. एम्ब्री रिडल विद्यापीठातून त्यांनी वैमानिकाचे प्रशिक्षण घेतले आहे. कान्सस येथील टेबर कॉलेजमधून त्यांनी प्रशासन व राजकारणशास्त्रात स्नातक पदवी मिळवली व ओक्लाहोमा विद्यापीठातून सामाजिक मानववंशशास्त्रात स्नातकोत्तर पदवी मिळवली. मध्य अमेरिका व मेक्सिकोयेथील समाज व पुरातन संस्कृतीचा प्रगाढ अभ्यास केला आहे. त्यांना विविध खेळांमध्ये रुची-गती आहे. स्क्वाशमध्ये ते राष्ट्रीय कीर्तीचे खेळाडू होते व कॉलेजच्या दिवसांपासून त्यांनी फुटबॉल गाजवला आहे.
